

तंबाखूजन्य पदार्थ निर्मिती, गुटका, पान
मसाला, विडी, सिगारेट, मद्य व बीयर
उद्योगांना सामूहिक प्रोत्साहने न देण्याबाबत....

महाराष्ट्र शासन
उद्योग, ऊर्जा व कामगार विभाग
शासन निर्णय क्र. साप्रोयो-२०१६/प्र.क्र.१५६/उद्योग-८
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२
दिनांक:- १६ सप्टेंबर, २०१६.

संदर्भ:- शासन निर्णय उद्योग, ऊर्जा व कामगार विभाग क्र. पीएसआय- २०१६/प्र.क्र.५४/उद्योग-८,
दिनांक १ एप्रिल, २०१३.

प्रस्तावना:-

राज्यातील विविध क्षेत्रातील उद्योगांना चालना देण्यासाठी तसेच राज्यतील उद्योगांचा दुर्गम व अविकसित क्षेत्रामध्ये प्रसार होण्यासाठी सामूहिक प्रोत्साहन योजना २०१३ घोषित करण्यात येवून उद्योगांना विविध प्रोत्साहने (मुद्रांक शुल्क माफी, मुल्यवर्धित कर परतावा, विद्युत शुल्कात सवलत) देण्यात येत आहेत. त्यामुळे उद्योगांना चालना मिळून राज्यात गुंतवणूक होवून रोजगार निर्मिती होत आहे.

तथापि, काही उद्योग हे आरोग्यासाठी अपायकारक असलेल्या पदार्थांची निर्मिती करत आहेत. राज्य सरकारने अशा अपायकारक तंबाखू व गुटखा या पदार्थांवर राज्यात बंदी घातली असून मद्यावर देखील काही जिल्ह्यांमध्ये बंदी आहे. त्यामुळे आरोग्यासाठी अपायकारक पदार्थांची निर्मिती करणाऱ्या उद्योगांना प्रोत्साहने देण्याची आवश्यकता नसल्याचे शासनाच्या निर्देशनास आले. सबब राज्यात यापुढे तंबाखूजन्य पदार्थ निर्मिती, गुटखा, पान मसाला, विडी, सिगारेट, मद्य, बीयर उद्योगांना सामूहिक प्रोत्साहने अनुज्ञेय राहणार नाहीत याबाबतचा प्रस्ताव सामूहिक प्रोत्साहन योजनेअंतर्गत उद्योगांना प्रोत्साहने/सवलती देण्याबाबत प्रकरणनिहाय निर्णय घेण्यासाठी मा. मुख्य सचिव यांच्या अध्यक्षतेखाली गठीत करण्यात आलेल्या उच्चाधिकार समितीने दिनांक २६/०५/२०१६ रोजीच्या बैठकीत व उद्योग विभागासाठी स्थापन करण्यात आलेल्या मंत्रिमंडळ उपसमितीच्या दि. ०२/०८/२०१६ च्या बैठकीत तंबाखूजन्य पदार्थ निर्मिती, गुटखा, पान मसाला, विडी, सिगारेट, मद्य, बीयर उत्पादनांना प्रोत्साहने न देण्याबाबत प्रस्ताव मान्य केला. त्यास अनुसरून शासनाने खालीलप्रमाणे निर्णय घेतला आहे.

शासन निर्णय:-

सामूहिक प्रोत्साहन योजनेअंतर्गत प्रोत्साहने देय करण्यासाठी मा. मुख्यमंत्री महोदयांच्या अध्यक्षतेखाली असलेल्या मंत्रिमंडळ उप समितीने दिनांक ०२/०८/२०१६ च्या बैठकीत तंबाखूजन्य पदार्थ निर्मिती, गुटखा, पान मसाला, विडी, सिगारेट, मद्य व बीयर उत्पादनांना यापुढे सामूहिक प्रोत्साहन योजना - २०१३ अंतर्गत प्रोत्साहने अनुज्ञेय करण्यात येणार नाहीत, असा निर्णय घेतला.

सदर निर्णयानुसार खालीलप्रमाणे शासन मान्यता देण्यात येत आहे:-

१) सामूहिक प्रोत्साहन योजना-२०१३ मधील संदर्भाधिन शासन निर्णय क्र. पीएसआय-२०१३/प्र.क्र.५४/उद्योग-८, दिनांक १ एप्रिल, २०१३ मधील परिच्छेद १.२ मध्ये खालील परिच्छेद अंतर्भूत करून तंबाखूजन्य उत्पादने व मद्य निर्मिती उद्योगांना सामूहिक प्रोत्साहन योजनेतून वगळण्यात येत आहे: -

The units manufacturing the following products shall not be eligible for incentives under Package Scheme of Incentives 2013:-

- (a) Beer, Liquor manufacturing industries
- (b) Cigarette, Bidi or any other tobacco containing products manufacturing industries
- (c) Gutka and Pan Masala manufacturing industries.

राज्यात यापुढे तंबाखूजन्य पदार्थ निर्मिती, गुटखा, पान मसाला, विडी, सिगारेट, मद्य व बीयर उद्योगांना सामूहिक प्रोत्साहने अनुज्ञेय राहणार नाहीत. तसेच यापुढे सदर उद्योगांना देकार पत्र देण्यात येणार नाही. तथापि, सद्यःस्थितीत ज्या घटकांना देकार पत्र देण्यात आले आहेत अथवा पात्रता प्रमाणपत्र देण्यात आले आहेत त्यांना प्रचलित दराने प्रोत्साहने देय राहतील.

सदरचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९१६१२४७४४४९१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रद्धा कोचरेकर)

अवर सचिव, महाराष्ट्र शासन.

प्रति,

१. मा. मुख्यमंत्री, यांचे प्रधान सचिव महाराष्ट्र राज्य, मंत्रालय, मुंबई-३२.
२. सर्व संबंधित मा. मंत्री यांचे सचिव, मंत्रालय, मुंबई,
३. सर्व संबंधित मा. राज्यमंत्री यांचे खाजगी सचिव, मंत्रालय, मुंबई,
४. मा. विरोधी पक्षनेता, विधान परिषद/विधान सभा यांचे खाजगी सचिव, विधान भवन, मुंबई.
५. मा. मुख्य सचिव, मंत्रालय, मुंबई
६. अपर मुख्य सचिव (नियोजन), नियोजन विभाग, मंत्रालय, मुंबई.
७. अपर मुख्य सचिव (वित्त), वित्त विभाग, मंत्रालय, मुंबई
८. प्रधान सचिव (उद्योग), उद्योग, ऊर्जा व कामगार विभाग, मंत्रालय, मुंबई
९. प्रधान सचिव (ऊर्जा), उद्योग, ऊर्जा व कामगार विभाग, मंत्रालय, मुंबई

१०. प्रधान सचिव (नगर विकास-१), नगर विकास विभाग, मंत्रालय, मुंबई
११. प्रधान सचिव (कामगार), उद्योग, ऊर्जा व कामगार विभाग, मंत्रालय, मुंबई
१२. मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई
१३. विकास आयुक्त (उद्योग), उद्योग संचालनालय, मुंबई
१४. विक्रीकर आयुक्त, विक्रीकर भवन, माझगांव, मुंबई
१५. निवड नस्ती (उद्योग-८).